

ವಿಲ್ಲ. ಅವರು ಕೂಡ ಲಾಯರ್ ಇದ್ದಾರೆ. ಅವರಿಗೂ ಇದೆಲ್ಲಾ ಗೊತ್ತಿದೆ. ಆದರೂ ಈ ಒಂದು ಪಾದವನ್ನು ಇಟ್ಟಿದ್ದಾರೆ. ಅದರ ಅಧ್ಯುಕ್ತ ಸರಿಯಲ್ಲ.

ಶ್ರೀ ವಿ. ದನಂಜಯ ಕುಮಾರ್ -- ಇದರಲ್ಲಿ ದಲಿತರು ಮೃತರಾಗಿದ್ದಾರೆ. ಅದರಿಂದ ಸರ್ಕಾರದ ವರು ಸಿ. ಬಿ. ಡಿ. ತನಿಖೆ ನಡೆಸದಿದ್ದರೆ ಆ ಜನರಿಗೆ ನ್ಯಾಯ ಸಿಗುವುದಿಲ್ಲ. ಅದರಿಂದ ಈ ಬಗ್ಗೆ ಸಂಬಂಧ ಪಟ್ಟ ಮಂತ್ರಿಗಳು ಉತ್ತರ ಕೊಡಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು. -- ಕಾನೂನು ಮಂತ್ರಿಗಳೇ ಉತ್ತರ ಕೊಟ್ಟಿದ್ದಾರೆ. ಇನ್ನು ಸಾಕು ಬಿಡಿ ಅವರು ಕ್ರಮ ತೆಗೆದುಕೊಳ್ಳುತ್ತಾರೆ.

(v) ಶಾಲೆಗಳಿಗೆ ಉಪಾಧ್ಯಾಯರುಗಳನ್ನು ನೇಮಕ ಮಾಡುವ ಬಗ್ಗೆ

ಶ್ರೀ ಎಂ. ಕೆ. ರಾಮಯ್ಯ. -- ಮಾನ್ಯ ಅಧ್ಯಕ್ಷರೇ, ಕಳೆದ ಸಲ ನಾನು ನನ್ನ ಕ್ಷೇತ್ರಕ್ಕೆ ಹೋದಾಗ ಅನೇಕ ಹಳ್ಳಿಗಳಲ್ಲಿ ಮಕ್ಕಳನ್ನು ಅಲ್ಲಿನ ಶಾಲೆಗಳಲ್ಲಿ ಕುರಿಗಳಂತೆ ಕೂಡಿ ಹಾಕಿದ್ದರು. ನಾಲ್ಕೈದು ಜನ ಉಪಾಧ್ಯಾಯರು ಇರಬೇಕೆಂದ ಕಡೆಗಳಲ್ಲಿ ಒಬ್ಬೊಬ್ಬರೇ ಇದ್ದರು. ಇಂತಹ ಪರಿಸ್ಥಿತಿಯನ್ನು ನಾನು ಅನೇಕ ಕಡೆ ನೋಡಿದ್ದೇನೆ. ಈ ದೇಶದ ಮಕ್ಕಳಿಗೆ ನಾಲ್ಕು ಅಕ್ಷರವನ್ನಾದರೂ ಕಲಿಸಲು ಉಪಾಧ್ಯಾಯರನ್ನು ನೇಮಿಸಲು ಸಾಧ್ಯವಿಲ್ಲವೇ? ಈಗಿನ ವ್ಯವಸ್ಥೆಯನ್ನು ನೋಡಿ ನನಗೆ ವ್ಯಥೆಯಾಗಿದೆ. ಕಾಂಟ್ರಾಕ್ಟ್ ಬೇಸಿಸ್ ಮೇಲೆ ಉಪಾಧ್ಯಾಯರನ್ನು ನೇಮಕ ಮಾಡಿಕೊಳ್ಳಲು ಸರ್ಕಾರ ಮನಸ್ಸು ಮಾಡಿದಾಗ ಕೋಟಿಗೊಂದ ಅದಕ್ಕೆ ಅಡಿ ಯಾಯಿತು. ನಂತರ ನೇಮಕಾತಿ ಸಮಿತಿಗಳನ್ನು ರಚಿಸಲಾಯಿತು. ಈಗ ಯಾವುದೋ ಕಾರಣಕ್ಕಾಗಿ ಈ ಸಮಿತಿಗಳ ಕೆಲಸಕಾರ್ಯಗಳನ್ನೂ ಸಹ ಸರ್ಕಾರ ಸ್ಥಗಿತಗೊಳಿಸಿದೆ. ಇದಕ್ಕೆ ಕಾರಣ ಏನು ಎಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಿದರು. ಮುಂದಿನ ವರ್ಷ ಶಾಲೆಗಳಲ್ಲಿ ಪ್ರಾರಂಭವಾಗುವುದರೊಳಗಾಗಿರಬೇಕೆಂದು ವಿಲ್ಲಾ ಶಾಲೆಗಳಿಗೂ ಉಪಾಧ್ಯಾಯರುಗಳನ್ನು ನೇಮಕ ಮಾಡಲು ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ ಎಂಬುದನ್ನು ತಿಳಿಸಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್. -- ಮಾನ್ಯ ಅಧ್ಯಕ್ಷರೇ, ಯಾವ ಹಿನ್ನೆಲೆಯಲ್ಲಿ ಈ ನೇಮಕಾತಿ ಸಮಿತಿಗಳನ್ನು ರದ್ದು ಪಡಿಸಬೇಕಾಯಿತು ಎಂಬುದು ಮಾನ್ಯ ರಾಮಯ್ಯನವರಿಗೂ ಗೊತ್ತಿದೆ. ಇದಕ್ಕೆ ಸಂಬಂಧ ಪಟ್ಟ ಒಂದು ಆಜ್ಞೆಯನ್ನು ಹೊರಡಿಸಲಾಗಿದೆ ಎಂದು ಮಾನ್ಯ ವಿಧ್ಯಾಮಂತ್ರಿಗಳು ನೆನ್ನೆ ತಿಳಿಸಿದಾರೆ. ಇದರಿಂದ ಉದ್ಭವವಾಗತಕ್ಕಂತಹ ಪರಿಸ್ಥಿತಿಯನ್ನು ನಾನು ತಿಳಿದುಕೊಂಡಿದ್ದೇನೆ. ಅದರಿಂದ ಮಕ್ಕಳಿಗೆ ತೊಂದರೆಯಾಗದ ರೀತಿಯಲ್ಲಿ ಅದಷ್ಟು ಬೇಗ ಈ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಸೂಕ್ತ ಕಾರ್ಯಕ್ರಮ ಕೈಗೊಳ್ಳುತ್ತೇವೆಂದು ಹೇಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್ -- 13 ಸಾವಿರ ಜನ ಉಪಾಧ್ಯಾಯರ ಹುದ್ದೆಗಳು ಖಾಲಿಯಿವೆ. 7 ಸಾವಿರ ಹುದ್ದೆಗಳನ್ನು ಭರ್ತಿಮಾಡಲಿಕ್ಕೆ ತಯಾರಾಗಿದ್ದೇವೆಂದು ಮಾನ್ಯ ಶಿಕ್ಷಣ ಸಚಿವರು ಹೇಳಿದ್ದರು. ಈಗ ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳನ್ನು ಯಾವುದೋ ತಕಲಾರು ಬಂದಿದ್ದರಿಂದ ರದ್ದುಮಾಡಿದ್ದೇವೆಂದು ಹೇಳಿದ್ದಾರೆ.

ಅಧ್ಯಕ್ಷರು. -- ತಕಲಾರನ್ನು ನೀವೇ ಮಾಡುತ್ತೀರಿ?

ಶ್ರೀ ಎಂ. ಎಸ್. ಕೃಷ್ಣನ್ -- ಮಾನ್ಯ ಸದಸ್ಯರಾದ ರಾಮಯ್ಯನವರು ಹೇಳಿದ್ದು ಸರಿ. ನಿಮ್ಮ ಪಾಲಿಸಿ ಸರಿಯಲ್ಲ.

ಶ್ರೀ ಎಂ. ಕೆ. ರಾಮಯ್ಯ. -- ನನಗೆ ಸರ್ಕಾರದಿಂದ ಸ್ಪಷ್ಟವಾಗಿ ಉತ್ತರ ಬರಬೇಕು. ಮುಂದಿನ ವರ್ಷ ಶಾಲೆ ಪ್ರಾರಂಭವಾಗುವುದರೊಳಗೆ ಉಪಾಧ್ಯಾಯರುಗಳನ್ನು ನೇಮಿಸುವುದಕ್ಕೆ ಸರ್ಕಾರ ಕ್ರಮ ತೆಗೆದುಕೊಳ್ಳುತ್ತದೆಯೇ? ಅದರ ಬಗ್ಗೆ ಸ್ಪಷ್ಟವಾಗಿ ಉತ್ತರ ಕೊಡಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್. -- ಮಾನ್ಯ ಸದಸ್ಯರುಗಳಿಗೆ ಸಮಸ್ಯೆಗಳು ಗೊತ್ತಿದೆ. ಸಮಸ್ಯೆಯ ಗಾತ್ರವೂ ಗೊತ್ತಿದೆ. ಮುಂದಿನ ವರ್ಷ ಶಾಲೆ ಪ್ರಾರಂಭವಾಗುವುದರೊಳಗೆ ಇರತಕ್ಕ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಬೇಗ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ ಎನ್ನುವ ಮಾತನ್ನು ನಾನು ಈಗಾಗಲೇ ಹೇಳಿದ್ದೇನೆ. ಮತ್ತೊಮ್ಮೆ ಹೇಳುತ್ತೇನೆ.

LEGISLATIVE BUSINESS

The Karnataka Contingency Fund [Amendment] Bill, 1984

Motion to consider

Sri A. Lakshmisagar. (Minister for Law, Parliamentary Affairs Housing and public Grievances).--

Sir, I beg to move.

“That the Karnataka Contingency Fund (Amendment) Bill, 1984 be taken into consideration.”

The question was proposed

Sir A. Laxmi Sagar.—Sir, the present limit under the contingency fund is of the order of Rs. 35 crores. It is sought to be increased to 60 crores. The situation that is obtaining in all other Congress-I ruled states is not different. What happened in the course of the year was that unforeseen expenditure had to be incurred in the public interest. Moneys which were spent drawing from the contingency fund had to be recouped and that can only be done after presenting the supplementary estimates for Demands for grants. I would only submit that there is justification for rising the corpus of the contingency fund and if necessary, after the submission of my learned friend Sri M. Veerappa Moily, further particulars will be furnished.

ಶ್ರೀ ಎಂ. ವೀರಪ್ಪ ಮೊಯಿಲಿ — (ವಿರೋಧ ಪಕ್ಷದ ನಾಯಕರು) ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಾನೂನು ಮಂತ್ರಿಗಳಾದ ಸಾಗರ್‌ರವರು ಭಾಷಣ ಮಾಡುವಾಗ ಏತಕ್ಕೆ ನಗುತ್ತಿದ್ದರು ಎನ್ನುವುದು ನನಗೆ ಗೊತ್ತಿದೆ. ಅವರು ಹಿಂದೆ ಮಾಡಿರತಕ್ಕ ಭಾಷಣವನ್ನು ಇಟ್ಟುಕೊಂಡು ನಾನು ಕಾಯುತ್ತಿದ್ದೆ. ಮಾನ್ಯ ಮ.ಖ್ಯ ಮಂತ್ರಿಗಳು ಈಗ ಸಭೆಯಿಂದ ಹೊರಗೆ ಹೋಗಿದ್ದು ಒಳ್ಳೆಯದಾಯಿತು. ಮಾನ್ಯ ಲಕ್ಷ್ಮೀಸಾಗರ್‌ರವರು ವಿರೋಧಪಕ್ಷದ ನಾಯಕರಾಗಿದ್ದಾಗ ಅವತ್ತು ಅವರು ಬಲವಾಗಿ ವಾದ ಮಾಡಿದ್ದರು. ಇವತ್ತು ಕಂಟಿನ್‌ಜೆನ್ಸಿ ಫಂಡ್ ಬಗ್ಗೆ ಈಗ ದುರ್ದೈವನೆಂದು ಹೇಳುತ್ತಾರೋ ಸುದೈವನೆಂದು ಹೇಳುತ್ತಾರೋ ಗೊತ್ತಿಲ್ಲ. ಇವರ ಮಾತಿಗೂ ಕೃತಿಗೂ ಎಷ್ಟು ಅಂತರವಿದೆ ಅಂದರೆ ಬೆಂಗಳೂರಿಗೂ ನ್ಯೂಯಾರ್ಕ್‌ಗೂ ಇರುವಷ್ಟು ಅಂತರವಿದೆ. ಇವರು ಅಧಿಕಾರದಲ್ಲಿದ್ದಾಗ ಒಂದುವಾದ, ಅಧಿಕಾರದಲ್ಲಿ ಇಲ್ಲದೇ ಇದ್ದಾಗ ಮತ್ತೊಂದು ವಾದ ಅಧಿಕಾರದಲ್ಲಿ ಇಲ್ಲದೇ ಇರುವಾಗ ಅದೇ ಸರಿ, ಅಧಿಕಾರಕ್ಕೆ ಬರದಮೇಲೆ ಇದೇ ಸರಿ. ಇದು **distortion of the reality**. ನಾವು ಅಧಿಕಾರದಲ್ಲಿ ಇಲ್ಲದೇ ಇರುವಾಗ ನೂರು ಬಾರಿ ಆಲೋಚನೆ ಮಾಡಿ ಮಾತನಾಡಬೇಕು. ಹಾಗೂ ಯಾವ ರೀತಿ ಸರ್ಕಾರವನ್ನು ಬೀಕೆ ಮಾಡಬೇಕು, ಎಂಬ ಬಗ್ಗೆ ಸ್ವಲ್ಪ ಆಲೋಚನೆ ಮಾಡಿ ಮಾತನಾಡಬೇಕಾಗುತ್ತದೆ. ಅಧಿಕಾರದಲ್ಲಿದ್ದಾಗ ವಿರೋಧಪಕ್ಷದವರ ಬೀಕೆಯನ್ನು ಎದುರಿಸತಕ್ಕ ಸ್ಥೈರ್ಯ ಇವರಿಗೆ ಇರಬೇಕು.

Mr. Speaker --Let us come to the Bill.

SRI M VEERAPPA MOILY I am absolutely referring to the Contingency Bill. ಮಾನ್ಯ ಕಾನೂನು ಸಚಿವರು ವಿರೋಧಪಕ್ಷದ ನಾಯಕರಾಗಿ ಮಾಡಿದ ಭಾಷಣ ನನ್ನ ಹತ್ತಿರವಿದೆ. ನಾನು ಹಿಂದೆ ಹೇಳಿದ್ದು ತಪ್ಪು, ಈಗ ಮಾಡುವುದು ಸರಿ ಎನ್ನುವುದನ್ನು ಅವರ ನಗುವಿನ ಸಂಕೇತದಿಂದ ನಾನು ತಿಳಿದುಕೊಂಡಿದ್ದೇನೆ. ಕಂಟಿನ್‌ಜೆನ್ಸಿ ಫಂಡನ್ನು 25 ಕೋಟಿ ರೂಪಾಯಿಗಳಿಂದ 35 ಕೋಟಿ ರೂಪಾಯಿಗಳಿಗೆ ಏರಿಸಿದಾಗ ಸದನದಲ್ಲಿ ಬಹಳ ಚರ್ಚೆಯಾಯಿತು. Contingency fund should only confine to unforeseen expenditure under the articles of the Constitution. ಇದರಲ್ಲಿ ಅನ್‌ಪೋರ್ಟೀನ್ ಏನೆಂದು ನನಗೆ ಕಾಣುವುದಿಲ್ಲ. ಸೆಪ್ಟೆಂಬರ್ ನಲ್ಲಿ ಅನ್‌ಪೋರ್ಟೀನ್ ಆಗಿರಬಹುದು. ಇದರ ಬಗ್ಗೆ ಸರ್ಕಾರ ಹೇಳಬೇಕು. Six months Vote on account ತೆಗೆದುಕೊಂಡಿದ್ದರಿಂದ, ಬ್ಯಾಂಕ್ ಚೆಕ್‌ನ್ನು ಸದನದಲ್ಲಿ ತೆಗೆದುಕೊಂಡಮೇಲೆ ಬೇಡಿಕೆಗಳಿಗೆ ಮಂಜೂರಾತಿ ಮಾಡಿಸಿದ್ದಾರೆ. ಈ ರೀತಿ ಆಗಿರುವಾಗ ಶಿಸ್ತು ಎಲ್ಲಿ ಬರುತ್ತದೆ? 3/4 of the year is over. I am not going to explain what all I have stated in my budget speech ಇದು 1984-85ರ ಬಜೆಟ್ ಪಾರಂಭವಾದಾಗ ಆರ್ಥಿಕ ಅಭಿವೃದ್ಧಿಗೆ ಮೂಲ

ಕಾರಣ ಓಟ್ ಆನ್ ಅಕೌಂಟ್. ಈಗ 35 ಕೋಟಿ ರೂಪಾಯಿಗಳಿಂದ 60 ಕೋಟಿ ರೂಪಾಯಿಗಳಿಗೆ ಏರಿಸಬೇಕಾದ ಪರಿಸ್ಥಿತಿ ಬಂದಿದೆ. 1957 ನೇ ಇಸವಿಯಲ್ಲಿ 1 ಕೋಟಿ ರೂಪಾಯಿಗಳಿಗೆ ಏರಿಸಲಾಯಿತು. 1958ನೇ ಇಸವಿಯಲ್ಲಿ 2 ಕೋಟಿ ರೂಪಾಯಿಗಳಿಗೆ ಏರಿಸಲಾಯಿತು. 1965 ನೇ ಇಸವಿಯಲ್ಲಿ 4 ಕೋಟಿ ರೂಪಾಯಿಗಳಿಗೆ ಏರಿಸಲಾಯಿತು. 1980 ನೇ ಇಸವಿಯಲ್ಲಿ 20 ಕೋಟಿ ರೂಪಾಯಿಗಳಿಗೆ ಏರಿಸಲಾಯಿತು. ಅದೇ ರೀತಿ 1981 ನೇ ಇಸವಿಯಲ್ಲಿ 35 ಕೋಟಿ ರೂಪಾಯಿಗಳಿಗೆ ಏರಿಸಲಾಯಿತು. ಈಗ 60 ಕೋಟಿ ರೂಪಾಯಿಗಳಿಗೆ ಏರಿಸಲಾಗಿದೆ. This gives lot of liberty to the Government.

To make investment in the name of New services, the items which are seen are not unforeseen. ಸರ್ಕಾರ ಉದ್ದೇಶಪೂರ್ವಕವಾಗಿಯೇ ಈ ದೊಡ್ಡ ಅಸ್ತುತ್ವವನ್ನು ಕೈಯಲ್ಲಿಟ್ಟುಕೊಂಡು ಹೋಗುತ್ತಿದೆ ಎಂದು ಹೇಳಿದರೆ ತಪ್ಪಾಗಲಿಕ್ಕಿಲ್ಲ. ಇದರಿಂದ ಯಾರಿಗೂ ಕೈನು ಬರುವುದಿಲ್ಲ. Some sort of culpable homicide is there. ಸೆಪ್ಟೆಂಬರ್‌ನಿಂದ ಡಿಸೆಂಬರ್‌ವರೆಗೆ ಈ ಎರಡು ಮೂರು ತಿಂಗಳುಗಳಲ್ಲಿ Can you call it as an unforeseen expenditure? After all within such a short period, it could have been anticipated and you could have brought a Supplementary estimate. ಇದನ್ನು ನೀವು ಅಗಲೇ ತರಬೇಕಾಗಿತ್ತು? ಇದು ಏನು ತೋರಿಸುತ್ತದೆ ಅಂದರೆ, ಇವರಿಗೆ ಸರಿಯಾದ ವಿವೇಚನೆ ಇಲ್ಲ. ಯಾವುದೇ ಒಂದು ಕಾರ್ಯಕ್ರಮಗಳನ್ನು ಹಾಕಿಕೊಳ್ಳುವಾಗ, ಒಂದು ನಿಷ್ಕರ್ಷೆ ಮತ್ತು ವಿವೇಚನೆಯ ಕೊರತೆ ಇದೆ ಎಂದು. ತೋರಿಸುತ್ತದೆ ಅದರಿಂದ ಸಾದಿಲವಾರು ಖರ್ಚನ್ನು 60 ಕೋಟಿ ರೂಪಾಯಿಗಳಿಗೆ ಏರಿಸಲಿಕ್ಕೆ ಕಾರಣವಾಗಿದೆ. ಯಾರೇ ಅರ್ಥಮಂತ್ರಿಗಳಾಗಿರಲಿ ಯಾವುದೇ ಸರ್ಕಾರವಾಗಲೀ ಹಣವನ್ನು ಜುಡಿಯಲ್ ಅಗಿ ನ್ಯೂ ಸರ್ವಿಸಸ್‌ಗಳಿಗೆ ಖರ್ಚು ಮಾಡಬೇಕಾಗುತ್ತದೆ. ಒಳ್ಳೆಯ ಅಲೋಟಿನ್ ಇಲ್ಲವೇ ಇರುವುದರಿಂದ ಅದರ ಒಂದು ದುಸ್ಪರಿಣಾಮ ಅರ್ಥಿಕ ಸ್ಥಿತಿಯ ಮೇಲೆ ಆಗುತ್ತದೆ. ಯಾವುದೇ ಸರ್ಕಾರವಾಗಲೀ ಒಳ್ಳೆಯ ಮನಸ್ಸಿನಿಂದ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಬೇಕಾಗುತ್ತದೆ. ಸರಿಯಾದ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳದಿದ್ದರೆ ಅದರ ಜವಾಬ್ದಾರಿಯನ್ನು ನಿರ್ವಹಿಸಬೇಕಾಗುತ್ತದೆ. ಇಷ್ಟು ವಿಚಾರಗಳನ್ನು ಪ್ರಸ್ತಾಪ ಮಾಡಿದ್ದೇನೆ.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).--ಮಾನ್ಯ ಅಧ್ಯಕ್ಷರೇ, ಇದಕ್ಕೆ ಸ್ವಲ್ಪ ಔಷಧಿಯನ್ನು ವಿರೋಧಪಕ್ಷದವರೇ ಕೊಟ್ಟಿದ್ದಾರೆ. ಹೋದವರ್ಷ ಸಸ್ತಿ ಮೆಂಟರಿ ದಿಮಾಂಡ್ಸ್ ಮಾರ್ಚಿಯಲ್ಲಿ ಅದನಂತರ ಎರಡನೆಯ ಸಾರಿ ಸಸ್ತಿ ಮೆಂಟರಿ ದಿಮಾಂಡ್ಸ್ ಬಂದಿಲ್ಲ. ಮತ್ತೊಂದು ಸಲ ಸಸ್ತಿ ಮೆಂಟರಿ ದಿಮಾಂಡ್ಸ್ ಬಂದಿದ್ದರೆ ಕಂಟಿನೆಂಟ್ಸ್ ಫಂಡ್‌ನ್ನು ಹೆಚ್ಚು ಮಾಡತಕ್ಕ ಅಗತ್ಯ ಬರುತ್ತಾ ಇರಲಿಲ್ಲ. 1981ನೇ ಇಸವಿಯಲ್ಲಿ ಕಂಟಿನೆಂಟ್ಸ್ ಫಂಡ್ 35 ಕೋಟಿ ರೂಪಾಯಿ ಇತ್ತು. ಆದರೆ ಆ ವರ್ಷದ ಒಟ್ಟು ಹಣ 2 ಸಾವಿರ ಕೋಟಿ ರೂಪಾಯಿಗಳು. ಮಾತ್ರ ಇತ್ತು. ಆದರೆ 1983-84 ರಲ್ಲಿ 3 ಸಾವಿರದ 300 ಕೋಟಿ ರೂಪಾಯಿಗಳ ವಸಹಾರ ಬೇಕೆಂದಿದೆ. 2 ಸಾವಿರ ಕೋಟಿ ರೂಪಾಯಿಗಳಿಗೆ 35 ಕೋಟಿ ರೂಪಾಯಿ ಕಂಟಿನೆಂಟ್ಸ್ ಫಂಡ್ ಇದ್ದರೆ, 3 ಸಾವಿರದ 300 ಕೋಟಿ ರೂಪಾಯಿಗಳಿಗೆ ಕಂಟಿನೆಂಟ್ಸ್ ಫಂಡ್ ಎಷ್ಟು ಬೇಕೆಂದು ದಾಮಾಪಾ ಲೆಕ್ಕ ಹಾಕಿದರೆ ಒಳ್ಳೆಯದು. ಅನೇಕ ಯಾರಾದರೂ ಇದರಲ್ಲಿ ಯದ್ವಾ ತದ್ವಾ ಖರ್ಚಾಗುತ್ತದೆ, ಎಂದು ಹೇಳಿದರೆ ಅನೇಕ ಅರ್ಥಿಕ ಶಿಸ್ತು ಇದರಲ್ಲಿ ಹೊರಟುಹೋಗಬಹುದು ಎಂದು ಹೇಳಿದರೆ ಅದು ಸಂಪೂರ್ಣವಾಗಿ ನಿಜವಲ್ಲವೆಂದು ಹೇಳಬಯಸುತ್ತೇನೆ. ಒಂದೇ ಒಂದು ಸಲ ನ್ಯೂ ಸರ್ವಿಸಸ್ ಮಾತ್ರ ಖರ್ಚಾಗಿರುವುದು. ಹೋದವರ್ಷ ಅಭಾವ ಪರಿಸ್ಥಿತಿ ಉಂಟಾಯಿತು. ಅಭಾವ ಪರಿಸ್ಥಿತಿಯನ್ನು ಮುಂಚಿತವಾಗಿಯೇ ನೀರಿಕ್ಕೆ ಮಾಡಲಿಕ್ಕೆ ಸಾಧ್ಯವಿಲ್ಲ. ಹೋದವರ್ಷ 78-80 ಕೋಟಿ ಖರ್ಚು ಮಾಡತಕ್ಕಂಥ ಪ್ರಸಂಗ ಬಂತು ಆತಂಕ ಪ್ರಸಂಗದಲ್ಲಿ ಖರ್ಚು ಮಾಡತಕ್ಕಂಥ ಅವಕಾಶ ಇರಬೇಕು. ನೆರೆ ಹೊರೆಯ ರಾಜ್ಯಗಳಲ್ಲಿ ಬಹಳ ದೊಡ್ಡ ಮೊತ್ತದಲ್ಲಿ ಕಂಟಿನೆಂಟ್ಸ್ ಇಟ್ಟಿದ್ದಾರೆ. ತಮಿಳುನಾಡಿನಲ್ಲಿ 150 ಕೋಟಿ ರೂಪಾಯಿ ಇಟ್ಟಿದ್ದಾರೆ ಮಹಾರಾಷ್ಟ್ರದಲ್ಲಿ 80 ಕೋಟಿ, ಆಂಧ್ರದಲ್ಲಿ 80 ಅಥವಾ 90 ಕೋಟಿ ಇಟ್ಟಿರಬೇಕು. ಸರ್ಕಾರದ ವಸಹಾರ ದೊಡ್ಡ ದಾಗುತ್ತಾ ಹೋದಾಗ ಆಯಾಕಾಲದ ಹಣದ ಮೊತ್ತ ಕೂಡ ಹೆಚ್ಚಾಗಬೇಕಾಗುತ್ತದೆ. ಇಷ್ಟು ಹೊರತು ಬೇರೆ ಯಾವ ಉದ್ದೇಶ ಇಲ್ಲ.

MR. SPEAKER --Now, I will put the consideration motion to the vote of the House. The question is--

"That the Karnataka Contingency Fund (Amendment) Bill, 1984 be taken into consideration."

The Motion was adopted.
Clause by clause consideration

CLAUSE 2 and 3

"That Clause 2 and 3 both inclusive do stand part of the Bill"

The Motion was adopted.

Clauses 2 and 3 both inclusive were added to the Bill.

CLAUSE 1 Etc.

MR. SPEAKER.—The question is.--

"That Clause 1, Long Title, the Preamble and the Enacting Formula do stand part of the Bill."

The Motion was adopted.

Clause 1, Long Title, the Preamble and the Enacting Formula were added to the Bill.

MOTION TO PASS

SRI A. LASKMISAGAR (Mister for low and parly Affairs :—Sir I, beg to move that The Karnataka Contingency Fund (Amendment) Bill, 1984 be passed.

MR. SPEAKER.—The question is :

"That the Karnataka Contingency Fund (Amendment) Bill, 1984 be passed."

The Motion was adopted and the Bill was passed.

MR. SPEAKER.—Now, further discussion on the Karnataka Zilla Parishad, Taluk Panchayat Samities, Mandal Panchayats and Nyaya Panchayats Bill, 1983.

† ಶ್ರೀ ಎ. ರಾಮಕೃಷ್ಣ (ಅನೇಕಲ್).—ಸನ್ಮಾನ್ಯ ಅಧ್ಯಕ್ಷರೇ, ಈಗ ಮಾನ್ಯ ಸಭೆಯಲ್ಲಿ ಚರ್ಚೆ ಆಗತಕ್ಕಂಥ ಮಸೂದೆ ಅತಿ ಮುಖ್ಯವಾದ ಮಸೂದೆಗಳ ಪೈಕಿ ಒಂದಾಗಿದೆ.

(ಮಾನ್ಯ ಉಪಾಧ್ಯಕ್ಷರು ಅಧ್ಯಕ್ಷರ ಸೀತನನ್ನು ಅಲಂಕರಿಸಿದರು)

ಗ್ರಾಮಾಂತರ ಪ್ರದೇಶಗಳ ಆಡಳಿತ ನಿರ್ವಹಣೆ ಯೋಗ್ಯ ರೀತಿಯಲ್ಲಿ ಇರಬೇಕು, ಯಾವ ಸಂಸ್ಥೆಗಳು ನಡೆಸಬೇಕು, ಅಲ್ಲಿರತಕ್ಕಂಥ ಜನರಿಗೆ ಎಷ್ಟರಮಟ್ಟಿಗೆ ನಾವು ಹಕ್ಕನ್ನು ಕೊಡಬೇಕು. ಈ ವಿಚಾರಗಳ ಬಗ್ಗೆ ನಮ್ಮ ಮಂತ್ರಿಗಳು ಈ ಮಸೂದೆಯನ್ನು ಮಂಡಿಸಿದ್ದಾರೆ. ಈ ಮಸೂದೆಯನ್ನು ಮೊದಲೇನೇ ಅವರು ಬಹಳ ಕಸರತ್ತು ಮಾಡಿದ ಹಾಗೆ ಕಾಣುತ್ತದೆ. ಬಲವಂತರಾಯ್ ಮಹತಾ ಕಮಿಟಿ, ಆಶೋಕ ಮಹಾ ಕಮಿಟಿ, ಎಸ್. ಕೆ. ಡೇ ಕಮಿಟಿ ರಿಪೋರ್ಟ್‌ಗಳನ್ನು ಅವರು ಬಹಳವಾಗಿ ಓದಿಕೊಂಡಿದ್ದಾರೆ. ಬಹುಶಃ ನಮ್ಮ ರಾಷ್ಟ್ರದಲ್ಲಿ ಎಷ್ಟೆಷ್ಟು ರಿಪೋರ್ಟ್‌ಗಳು ಈ ಮಸೂದೆಯ ಮೇಲೆ ತಯಾರಾಗಿದ್ದವು, ಈ ಎಲ್ಲಾ ರಿಪೋರ್ಟ್‌ಗಳನ್ನು ಅವರು ಓದಿ ಬಿಟ್ಟಿದ್ದಾರೆ. ಈ ರಿಪೋರ್ಟ್‌ಗಳನ್ನು ಜಾಸ್ತಿ ಓದಿ ಅವರ ಮನಸ್ಸಿನಲ್ಲಿ ಅವರು ಈಗ ಯಾವ ಲೋಕದಲ್ಲಿ ಇದ್ದಾರೆ ಎಂದರೆ ಗಗನ ಕುಸುಮದಂತೆ ಈ ಮಸೂದೆಯ ಬಲೆಯಲ್ಲಿ ಬಿದ್ದಿದ್ದಾರೆ. ಈ ಮಸೂದೆಯಲ್ಲಿ ಅಡಕನಾಗಿರತಕ್ಕಂಥ ಎಲ್ಲಾ ಮಂಡಲ ಸಂಚಾಯತ್, ತಾಲ್ಲೂಕು ಸಂಚಾಯತ್, ಜಿಲ್ಲಾ ಸಂಸ್ಥೆ ಮತ್ತು ನ್ಯಾಯ ಸಂಚಾಯತ್ ಎಲ್ಲವನ್ನೂ ಕೂಡ ಬಹಳ ಸುಗಮವಾಗಿ ಜಾರಿಗೆ ತಂದುಬಿಡಬಹುದು, ಅನುಷ್ಠಾನಕ್ಕೆ ತಂದುಬಿಡಬಹುದು ಮತ್ತು ಇದರ ಮೂಲಕ ಜನತೆಯ ಕಲ್ಯಾಣವಾಗುತ್ತದೆ ಎಂದು ಅವರು ಭಾವಿಸಿದ್ದಾರೆ. ಆದರೆ, ಅವರ ಒಂದು ಪ್ರಾಮಾಣಿಕ ಮನೋಭಾವ ಏನಿದೆ ಅದನ್ನು ಪ್ರಶ್ನೆ ಮಾಡುವುದಕ್ಕೆ ನಾನು ಹೋಗುವುದಿಲ್ಲ. ನಾನು ಅವರನ್ನು ಅಭಿನಂದಿಸುತ್ತೇನೆ.